



பெரியகுளம் அம்மாபட்டியில் கட்டப்பட்டுள்ள குடிசைமாற்று குறவர் இன சமுதாய மக்களுக்கு வழங்க வேண்டும் என்று தேனி மாவட்ட வனவேங்கைகள்கட்சி மாநிலத்தலைவர் இரணியன் தலைமையில் அச்சமுதாயத்தை சேர்ந்த மக்கள் ஊரக வளர்ச்சித்துறை அமைச்சர் ஐ.பெரியசாமியைச் சந்தித்து கோரிக்கை மனுக்களை கொடுத்தனர். அருகில் தலைமை செயற்குழு உறுப்பினர் தண்டபாணி உட்பட பலர் உள்ளனர்.

பெரியகுளம் அம்மாபட்டியில் குடிசைமாற்று வாரிய குடியிருப்புகளை

குறவர் இன சமுதாய மக்களுக்கு வழங்க வேண்டும்!

அமைச்சர் ஐ.பெரியசாமியிடம் கோரிக்கை மனு! தீர்வு காண்பதாக உறுதி!

திண்டுக்கல், அக்.23- பெரியகுளம் அம்மாபட்டியில் கட்டப்பட்டுள்ள குடிசைமாற்று வாரிய குடியிருப்புகளை குறவர் இன சமுதாய மக்களுக்கு வழங்க வேண்டும் என்று தேனி மாவட்ட வனவேங்கைகள் கட்சி மாநிலத்தலைவர் இரணியன் தலைமையில் அச்சமுதாயத்தை சேர்ந்த மக்கள் ஊரக வளர்ச்சித்துறை அமைச்சர் ஐ.பெரியசாமியைச் சந்தித்து கோரிக்கை மனுக்களை கொடுத்தனர். தேனி மாவட்ட ஆட்சியர், பெரியகுளம் எம்.எல்.ஏ ஆகியோருடன் பேச்சுவார்த்தை நடத்தி தீர்வு வழங்குவதாக ஊரக வளர்ச்சித்துறை அமைச்சர் ஐ.பெரியசாமி உறுதியளித்தார்.

தேனி மாவட்டம் அம்மாபட்டி வடவீரநாயக்கன்

பட்டியில் குடிசை மாற்று வாரியம் மூலம் குறவர் சமுதாய மக்கள் குடியிருப்புக்காக கட்டப்பட்ட 110 வீடுகளை தங்கள் மாவட்டத்தை சேர்ந்த குறவர் சமுதாய மக்களுக்கு வழங்க வேண்டுமென்றும் என்று குறவர் சமுதாய மக்கள் ஊரக வளர்ச்சித்துறை அமைச்சர் ஐ.பெரியசாமி யிடம் கடந்த இருதினங்களுக்கு முன்பு கோரிக்கை மனுக்களை கொடுத்தனர். அதுபோல மீதமுள்ள 80 குடும்பங்களுக்கும் குடியிருப்புகள் கட்டித்தர வேண்டுமென்று வேண்டு கோர்விடுத்தனர். வனவேங்கைகள் கட்சி மாநில தலைவர் இரணியன் தலைமையில் தேனிமாவட்டத்தை சேர்ந்த குறிஞ்சி தொல்தமிழர் குறவர் பழங்

குடியினத்தை சேர்ந்த பொதுமக்கள் பெரியகுளம் அம்மா பட்டி, வடவீரநாயக்கன்பட்டியில் கட்டப்பட்டுள்ள 110 குடியிருப்புகளை முறைப்படி ஆய்வு செய்த குறிஞ்சி தொல் தமிழர் குறவர் சமுதாய மக்களுக்கு வழங்க வேண்டுமென கோரிக்கை மனு கொடுத்தனர். மனுவை பெற்றுக்கொண்ட ஊரக வளர்ச்சித்துறை அமைச்சர் ஐ.பெரிய சாமி தேனி மாவட்ட ஆட்சியர் மற்றும் பெரியகுளம் சட்டமன்ற உறுப்பினர் சரவணன் மற்றும் கட்சி நிர்வாகிகளுடன் ஆலோசனை செய்து முறைப்படி தகுதியான நபர்களுக்கு குடியிருப்புகளை வழங்க நடவடிக்கை எடுப்பேன் என்றார். நிகழ்ச்சியின் போது தலைமை செயற்

குழு உறுப்பினர்கள் தண்டபாணி, ஆத்தூர் நடராஜன், திண்டுக்கல் கிழக்கு மாவட்ட தி.மு.க. பொருளாளர் குசத்திய மூர்த்தி, ஒன்றிய செயலாளர்கள் திண்டுக்கல் நெடுஞ்செழியன், திண்டுக்கல் மாநகர துணை மேயர் ராஜப்பா, திமுக நிர்வாகி அம்பைரவி, அகரம் பேரூராட்சிமன்ற தலைவர் நந்தகோபால், திண்டுக்கல் மாநகர பகுதி செயலாளர் அ.ராஜேந்திரகுமார், மாவட்ட தகவல் தொழில்நுட்ப அணி பாறைப்பட்டி வாஞ்சிநாதன், திண்டுக்கல் மாமன்ற உறுப்பினர்கள் நெல்லை சுபாஷ், ஜான்பீட்டர், ஆனந்த் மற்றும் தி.மு.க. நிர்வாகிகள் டான்மமாக் வடிவேலு, நந்தி நடராஜன், உட்பட பலர் உடனிருந்தனர்.

நாமக்கல் மேற்கு மாவட்ட தி.மு.க. சார்பில்

நீட தேர்வுக்கு எதிரான கையெழுத்து இயக்கம்!

அமைச்சர் மருத்துவர் மா.மதிவேந்தன் - மாவட்ட செயலாளர் எஸ்.எம். மதுரா செந்தில், பங்கேற்பு

நாமக்கல், அக்.23- தி.மு.க. இளைஞர் அணி, மருத்துவர் அணி மற்றும் மாணவர் அணி சார்பாக நீட் தேர்வுக்கு எதிரான கையெழுத்து இயக்கத்தை விறையாட்டு மற்றும் இளைஞர் துறை அமைச்சர் உதயநிதி ஸ்டாலின் சென்னையில் துவங்கி வைத்தார்.

நாமக்கல் மேற்கு திருச்செங்கோட்டில் நீட் விலக்கு

நம் இலக்கு என்ற கோஷத்தை முன்னிறுத்தி நீட் தேர்வுக்கு எதிரான கையெழுத்து இயக்கத்தை நாமக்கல் மேற்கு மாவட்ட செயலாளர் மதுரா செந்தில் தலைமையில் வனத்துறை அமைச்சர் மருத்துவர் மா.மதிவேந்தன் துவக்கி வைத்தனர்.

நீட் விலக்கு நம் இலக்கு என்ற கோஷத்தை முன்னி

றுத்தி நீட் தேர்வுக்கு எதிரான கையெழுத்து இயக்கத்தை திமுக முன்னெடுத்து வருகிறது. அதன்படி தமிழகத்தில் 50 நாட்களில் 50 லட்சம் கையெழுத்து பெறும் விதமாக கையெழுத்து இயக்கத்தை சென்னையில் இளைஞர் நலன் மற்றும் விளையாட்டுத் துறை அமைச்சருமான ஸ்டாலின்

தொடங்கி வைத்தார், அதனைத் தொடர்ந்து தமிழகத்தின் பல்வேறு பகுதிகளில் இந்த இயக்கம் தொடங்கி நடைபெற்று வருகிறது. இதன் ஒரு பகுதியாக நாமக்கல் மேற்கு மாவட்ட தி.மு.க. சார்பில் திருச்செங்கோட்டில் உள்ள திருமண மண்டபத்தில் கையெழுத்து இயக்கம் நடைபெற்றது. இந்த கையெழுத்து இயக்கத்தை திமுக இளைஞரணி, மருத்துவர் அணி, மாணவர் அணி யினர் நடத்தினர். 500க்கும் மேற்பட்டோர் இந்த கட்டத்தில் கலந்து கொண்டு தங்களது கையெழுத்திட்டு அட்டைகளை உயர்த்திப் பிடித்து தங்களது ஆதரவை தெரிவித்தனர். ஒவ்வொரு பகுதியிலும் பொதுமக்களிடம் நீட் தேர்வின் விபரீதங்கள் குறித்து எடுத்துக் கூறி கையெழுத்து பெற்று அனுப்ப வேண்டும் என்று நிர்வாகிகளிடம் வேண்டு கோள் விடுத்துள்ளனர்.

திருச்செங்கோட்டில் அமைச்சர் மருத்துவர் மா.மதிவேந்தன், மாவட்ட செயலாளர் மதுரா செந்தில் உள்ளிட்ட 500க்கும் மேற்பட்டோர் கையெழுத்திட்டு நீட் தேர்வுக்கு எதிராக தங்கள் கண்டனத்தை பதிவு செய்தனர். இந்த கையெழுத்து பெற்ற அட்டைகள் வரும் டிசம்பர் மாதம் நடைபெற உள்ள இளைஞர் அணியின் இரண்டாவது மாநாட்டில் முதல்வரிடம் ஒப்படைக்கப்படும். அவர் குடியரசு தலைவருக்கு அந்த கையெழுத்துக்களை அனுப்பி வைத்து தமிழகத்தின் கண்டனத்தை பதிவு செய்வார் என்று அமைச்சர் மதிவேந்தன் தெரிவித்தார்.

இந்நிகழ்ச்சியில் நகர செயலாளர் தா.கார்த்திகேயன், ஒன்றிய செயலாளர் வட்டுர் ஜி தங்கவேல், தலைமைக் கழக செயற்குழு உறுப்பினர் ஆர்.நடேசன் மற்றும் ஒன்றிய, நகர, பேரூர் கழக செயலாளர்கள், அமைப்பாளர்கள், மற்றும் துணை அமைப்பாளர்கள், ஒன்றிய, நகர, பேரூர் இளைஞர் அணி மருத்துவர் அணி மாணவர் அணி நிர்வாகிகள் மற்றும் 500க்கும் மேற்பட்ட மாணவ, மாணவிகள் உள்ளிட்ட பலர் கலந்து கொண்டனர்.

ககன்யான் டி விடி1 சோதனைக்கலன் வெற்றிகரமாக

விண்ணில் ஏவப்பட்டமைக்காக இஸ்ரோவுக்கு வாழ்த்து!

முதல்வர் மு.க.ஸ்டாலின் சமூக வலைத்தளப் பதிவு!

சென்னை, அக்.23- ககன்யான் TVD1 சோதனைக் கலன் வெற்றிகரமாக விண்ணில் ஏவப்பட்டமைக்காக இஸ்ரோவுக்கு தமிழ்நாடு முதலமைச்சர் மு.க. ஸ்டாலின் அவர்கள் சமூக வலைத்தளங்களில் வெளியிட்டுள்ள பதிவில் வாழ்த்துத் தெரிவித்துள்ளார்.

முதல்வர் அவர்களின் சமூக

வலைத்தளப் பதிவு வருமாறு:-

ககன்யான் TVD1 சோதனைக்கலன் வெற்றிகரமாக விண்ணில் ஏவப்பட்டமைக்காக இஸ்ரோவுக்கு எனது வாழ்த்து களைத் தெரிவித்துக் கொள்கிறேன்.

விண்வெளி ஆராய்ச்சியில் இந்தியாவின் பயணத்தில் இந்தச் சாதனை குறிப்பிடத்தக்க

மைக்கல் ஆகும். இதற்காக அர்ப்பணிப்புடன் கடுமையாக உழைத்த அனைத்து அறிவியலாளர்களுக்கும் எனது பாராட்டுகள்!

இவ்வாறு முதல்வர் மு.க. ஸ்டாலின் அவர்கள் தமது பதிவில் வாழ்த்துத் தெரிவித்துள்ளார்.

காவல் துறையினரின் தியாகங்களுக்கு வீர வணக்கங்கள்!

காவலர் வீரவணக்க நாளில்

முதல்வர் மு.க.ஸ்டாலின் வலைத்தளப் பதிவு!

சென்னை, அக்.23- காவல் துறையினரின் தியாகங்களுக்கு காவலர் வீர வணக்க நாளில் எனது வீர வணக்கங்கள் என்று முதல்வர் மு.க.ஸ்டாலின் அவர்கள், தமது சமூக வலை தளப் பதிவில் குறிப்பிட்டுள்ளார்.

இதுகுறித்து முதலமைச்சர் மு.க.ஸ்டாலின் அவர்களின் சமூக வலைத்தளப் பதிவு வருமாறு:-

மாநிலத்தின் சட்டம் ஒழுங்கு, பொதுமக்களின் நிம்மதியான வாழ்க்கை, நாட்டின் வளர்ச்சிக்காகத் தம் உயிரையும் பணயம்

வைத்து நம்மைப் பாதுகாக்கும் கடமையுணர்வுமிக்க காவல் துறையினரின் தியாகங்களுக்கு காவலர் வீர வணக்க நாளில் எனது வீர வணக்கங்கள்!

இவ்வாறு முதல்வர் அவர்கள் குறிப்பிட்டுள்ளார்.



விருதுநகர் மாவட்டம் சிவகாசி வட்டம் ஆணைக்குட்பட்ட அணையினை மாவட்ட ஆட்சித்தலைவர் முனைவர் வீ.ப.ஜெயசீலன், தலைமையில், விருதுநகர் சட்டமன்ற உறுப்பினர் ஏ.ஆர்.ஆர்.சீனிவாசன், சிவகாசி சட்டமன்ற உறுப்பினர் ஜி.அசோகன், சிவகாசி மாநகராட்சி மேயர் சங்கீதா இன்பம் ஆகியோர் முன்னிலையில், நிதி மற்றும் மனிதவள மேலாண்மைத்துறை அமைச்சர் தங்கம் தென்னரசு நேரில் சென்று பார்வையிட்டு ஆய்வு செய்தார். உடன் சிவகாசி மாநகர திமுக செயலாளர் உதயகூரியன், மாநில வர்த்தக அணி துணைச் செயலாளர் வனராஜ், நகர செயலாளர் காளிராஜன் ஆகியோர் இருந்தனர்.

வடகிழக்குப் பருவமழையை முன்னிட்டு

12 காவல் மாவட்டங்களில் பேரிடர் மீட்பு குழுக்கள்!

சென்னை, அக்.23- வடகிழக்குப் பருவமழை தொடங்கியுள்ள நிலையில், கனமழை, புயல், வெள்ளம், சூறாவளி காற்று என இயற்கை பேரிடர் ஏற்பட்டால் பொதுமக்களை பாதுகாக்கவும், மீட்பு மற்றும் நிவாரண பணிகள் மேற்கொள்ளவும், சென்னை பெருநகர காவல், 12காவல் மாவட்டங்களில் பேரிடர் மீட்புக்குழுக்கள் ஏற்படுத்தப்பட்டுள்ளன.

ஒவ்வொரு மீட்பு குழுவும் ஒரு தலைமைக்காவலர் தலைமையில் 10காவல் ஆளினர்கள் இருப்பர். ஒவ்வொரு மீட்பு குழுவுக்கும் மீட்பு பணிகளுக்காக தலா ஒரு வாகனம் என 12 வாகனங்களும்.

ரப்பர் படகு, மிதவை ஜாக்கெட்டுகள், கயிறு, உட்பட 21 மீட்பு உபகரணங்கள் வழங்கப்பட்டுள்ளன. போக்குவரத்து காவல் அதிகாரிகள் மற்றும் ஆளினர்கள் மழைநீர் தேங்கி போக்குவரத்து இடையூறு உள்ள சுரங்கபாதைகள் மற்றும் சாலைகளில் இருப்பு தடுப்புகள் அமைத்தும், மைக் மூலம் எச்சரிக்கை விடுத்தும், பொதுமக்கள் மற்றும் வாகன ஓட்டிகள் செல்லாதவாறு தடுக்க அறிவுறுத்தப்பட்டுள்ளனர்.

தற்காலிக கட்டுப்பாட்டறைகள் அமைக்கப்பட்டு, அவசர உதவி எண்களுடன் 24 மணி நேரம் சுழற்சி முறையிலும், பெருநகர சென்னை மாநகராட்சி, பொது பணித்துறை, மின்சாரத்துறை உள்ளிட்ட அரசு துறைகளுடன் மீட்பு பணிகள் மற்றும் நிவாரண பணிகள் மேற்கொள்ளப்படும் என்று தெரிவிக்கப்பட்டுள்ளது.

பேரிடரின் போது பொதுமக்கள் பின்பற்ற வேண்டிய வழிகாட்டுதல்களும் அறிவிக்கப்பட்டுள்ளது. அதன்படி, பலத்த காற்று அல்லது புயலின் போது விழுது அல்லது உடைந்து போகக்கூடிய

மரங்கள் மற்றும் கிளைகளை வெட்ட வேண்டும். லது இடியுடன் கூடிய மழை மின் கம்பங்கள் அல்லது கம்ப யின் போது வெளியே செல்வதை தவிர்ப்பதுடன், கட்டாய பயணம் செய்ய

வேண்டியிருந்தால், பொது போக்குவரத்து அல்லது நம்பகமான வாகனத்தைப் பயன்படுத்த வேண்டும்.

திராவிட இயக்க தீரர்கள் நினைவு நாள்

டி.ஆர். கோவிந்தன் அக்டோபர் 23 (2021)



தனது இளமைக் காலத்திலிருந்தே தீவிரமாக கழகப் பணியில் ஈடுபட்டு வந்தவர்.

சென்னை, அண்ணா நகர் பகுதியில் மாவட்ட பிரதிநிதி, வட்டச் செயலாளர், பொதுக்குழு உறுப்பினர் என கழகத்தில் பல்வேறு பொறுப்புகளை வகித்தவர்.

2006ல் சென்னை மாநகராட்சி மன்ற உறுப்பினராக தேர்ந்தெடுக்கப்பட்டு அப்பகுதி மக்களின் நன்மதிப்பைப் பெற்றவர்.

கங்காதீஸ்வரர் கோவில் அறங்காவலர், புரவைவாக்கம் கூட்டுறவு வங்கி இயக்குநர் ஆகிய பொறுப்பு வகித்தவர். சட்டநகல் எரிப்புப் போராட்டம் உள்ளிட்ட கழகம் அறிவித்த அனைத்துப் போராட்டங்களை முன்னெடுத்தி நடத்தியதோடு, அதில் கலந்து கொண்டு எட்டு முறை சிறை சென்றவர்.

தலைமைக் கழகம் தி.மு.க.

திராவிட இயக்க தீரர்கள் நினைவு நாள்

எம்.சி. சந்திரன் அக்டோபர் 23 (2006)



தனது இளமைக் காலத்திலிருந்தே கழகப் பணியில் ஈடுபட்டு, அம்பத்தூர், முகப்பேர் பகுதிகளில் கழகம் வளர பாடுபட்டவர்.

ஒருங்கிணைந்த செங்கல்பட்டு மாவட்டக் கழகப் பிரதிநிதியாக பொறுப்பு வகித்தவர்.

அம்பத்தூர் நகர்மன்ற உறுப்பினராக தேர்ந்தெடுக்கப்பட்டு அப்பகுதி மக்களின் நன்மதிப்பைப் பெற்றவர்.

கழகம் அறிவித்த போராட்டங்களில் கலந்து கொண்டவர்.

“முகப்பேர் பகுதியில் கழகத்தை வளர்ப்பதில் வளர்ச்சிபுற சந்திரன்” என முத்தமிழறிஞர் கலைஞர் அவர்களால் பாராட்டப்பட்டவர்.

தலைமைக் கழகம் தி.மு.க.